

مالیاتی اداروں میں مردوجہ مرا بحہ

(شرعی و تحقیقی جائزہ)

حافظ محمد معاذ*

یہ بات تو معلوم و مشہور ہے کہ مالیاتی اداروں (۱) کے لئے سود سے بچنے اور سرمایہ کاری کی بنیاد پر جائز اور حلال نفع کمانے کے لئے بہترین اور مثالی طریقہ کارٹرکت (۲) اور مضاربہ (۳) کے اسلامی اصولوں کو اپنانا ہے، گویا کہ اسلامی معاشرے میں سرمایہ کاری کی اصل بنیاد شرکت و مضاربہ ہونی چاہیئے اور جہاں کہیں شرکت و مضاربہ ممکن نہ ہو تو پھر مرا بحہ (۴) یا کسی دوسری تجارتی سرگرمی کی بنیاد پر بھی سرمایہ کاری کی جاسکتی ہے، لیکن یہ بات بھی واضح ہے کہ عملی طور پر شرکت اور مضاربہ کے اسلامی اصول دور جدید کی تمام سرمایہ کاری کی ضروریات کے لئے موزوں نہیں ہوتے ہیں، کیونکہ بعض صورتوں میں تو یہ طریقے قبل عمل نہیں ہوتے اور بعض اوقات یہ طریقے قبل عمل تو ہوتے لیکن مالیاتی ادارے یا ان کے ساتھ کام کرنے کے خواہشمند کاروباری افراد اپنی ذاتی مجبوریوں کی وجہ سے انہیں استعمال کرنے کے خواہاں نہیں ہوتے، تو اس صورت میں مالیاتی ادارے مرا بحہ موجہہ یا اس جیسی دوسری تجارتی سرگرمیوں یا کرایہ داری کے طریقوں کو سرمایہ کاری کے طور پر استعمال کرتے ہیں، البتہ عملی طور پر اسلامی مالیاتی اداروں میں زیادہ تر معاملات شرکت اور مضاربہ کی بجائے مرا بحہ موجہہ کی بنیاد پر ہوتا ہے، یہ سرانجام دیئے جا رہے ہیں جس کی ایک وجہ یہ ہو سکتی ہے کہ مرا بحہ موجہہ میں عام بیع کی نسبت بد عنوانی کے امکامات کم سے کم ہوتے ہیں کیونکہ اثاثے کی قیمت کچھ ہو، ادارے کا منافع لاگتی قیمت سے جڑا ہوا ہوتا ہے نیز کسی بیع مارک کا براہ راست استعمال خرید و فروخت کے عام طریقہ کار کی نسبت مرا بحہ میں آسان ہے، اس طرح مالیاتی اداروں کی انتظامیہ اور ضابطہ کار (Regulators) اداروں کے لئے مرا بحہ میں منافع کی شرح کا ڈھانچہ تعین کرنا زیادہ آسان ہوتا ہے، بہر حال وجہ کچھ بھی ہو مرا بحہ کا استعمال بڑی کثرت کے ساتھ بلکہ اسلامی سرمایہ کاری کرنے والے اداروں میں سرمایہ کاری کے تمام طریقوں میں شاید سب سے زیادہ ہو رہا ہے، یہاں تک کہ معاشی حلقوں میں مرا بحہ موجہہ کی اصطلاح آج کل ایک اسلامی سرمایہ کاری کے طور پر مروج ہے جبکہ مرا بحہ کا اصل تصور اس خیال سے مختلف ہے، کیونکہ مرا بحہ درحقیقت اسلامی تجارت یعنی خرید و فروخت کی ایک خاص شکل ہے، جس طرح خرید و فروخت کی بقیہ

* خطیب اریسرچ آفیسر شعبہ مساجد، پنجاب یونیورسٹی، لاہور، پاکستان۔

صورتیں اپنی اصل کے اعتبار سے سرمایہ کاری کے لئے وضع نہیں کی گئی ہیں اسی طرح مرا بحکمی اپنی اصل کے اعتبار سے طریقہ تمویل نہیں ہے لیکن اگر اس کو تمویل کے طور پر استعمال کیا جائے جیسے کہ کیا جا رہا ہے تو اس صورت میں اس سے حاصل ہونے والے منافع کا اسلامی اعتبار سے حلال ہونا بعض ایسی شرائط پر موقوف ہے جن کا پورا پورا الحاظ رکھنا ضروری ہے۔ ان شرائط میں سب سے اہم اور بنیادی شرط حقیقی یا حکمی (۵) طور پر قبضہ کرنا ہے جو اس مرا بحکم موجله کو سودی معاملہ سے ممتاز کرتی ہے، یہاں تک کہ قبضہ کی اسی شرط کی اہمیت کے پیش نظر بعض جائز صورتوں کو بھی اپنانے سے گریز کرنے کا مشورہ دیا جاتا ہے تاکہ ان کے اپنانے کی صورت میں کہیں قبضہ کی حیثیت میں فرق نہ آجائے۔ گویا کہ مرا بحکم موجله کے بطور تمویل استعمال کرنے کی صورت میں قبضہ کو سب سے اہم ترین شرط قرار دیا جا سکتا ہے چنانچہ زیر نظر تحریر میں مرا بحکم کے تمام ضروری پہلوؤں سے اختصار کے ساتھ بحث کرتے ہوئے اسلامی مالیاتی اداروں میں مرا بحکم موجله کو بطور تمویل اپنانے کی صورت میں قبضہ کی اہمیت کا جائزہ لیا جائے گا۔

بعض مرا بحکم کا مفہوم:

بعض مرا بحکم بنیادی طور پر ایک بیع ہے لیکن فقہی اعتبار سے یہ بیع کی ان اقسام میں سے ایک قسم ہے، جس کا تعلق خرید و فروخت میں سامان کے مقابلے میں ذکر کردہ ثمن کے ساتھ ہوتا ہے، چنانچہ مشہور حنفی فقیہ علامہ مرغینی اور مرا بحکم کی تعریف کرتے ہوئے لکھتے ہیں:

”المرابحة نقل ما ملکه بالعقد الاول بالثمن الاول مع زيادة ربح“ (۶)

”عقد اول کے ذریعے ملکیت میں آنے والی چیز کو شمن اول پر نفع کی زیادتی کے ساتھ آگے بچنا مرا بحکم کہلاتا ہے۔“

ذکورہ تعریف سے یہ بات معلوم ہوئی کہ مرا بحکم اپنی اصل شکل میں ایک سادہ بیع ہے اور وہ واحد خصوصیت جو اسے باقی بیوع کی اقسام سے ممتاز کرتی ہے وہ یہ ہے کہ مرا بحکم میں باعث صراحتاً خریدار کو یہ بتاتا ہے اسے اس چیز کے حصول پر کتنی لاغت آتی ہے اور اس لاغت پر وہ کتنا نفع لینا چاہتا ہے، اگر کوئی شخص کوئی چیز ایک متعین قیمت پر نفع کے ساتھ ہی فروخت کرتا ہے لیکن اس میں اصل لاغت کا کوئی ذکر نہیں ہے تو یہ بیع مرا بحکم ہے اگرچہ وہ اپنی لاغت پر نفع بھی کمائے، اس لیے کہ اس صورت میں یہ بیع شمن اول کے تذکرہ اور اس کی بنیاد پر کچھ زائد شامل کرنے کے تصور پر مبنی نہیں ہے، چنانچہ اس صورت میں یہ بیع مساویہ کہلاتی ہے۔ گویا کہ بیع کے کسی معاملے کو فقہی اعتبار سے بیع مرا بحکم کہنے کیلئے صرف اتنا کافی نہیں ہے کہ اس بیع میں باعث نفع کے ساتھ کوئی چیز بیع رہا ہو جیسے کہ مرا بحکم کے لفظ سے ظاہری طور پر معلوم ہو رہا ہے، بلکہ بیع مرا بحکم کیلئے ضروری ہے کہ اس بیع میں باعث بیع کی لاغت صراحتاً بیان کرے اور اس پر کچھ منافع شامل کر کے دوسرے شخص کو بیچے، چنانچہ علامہ ابن جزی بیع مرا بحکم کی صورت پیان

کرتے ہوئے لکھتے ہیں:

”فاما المرابحة فهو ان يعرف صاحب السلعة المشترى بكم اشتراها ويأخذ منه ربحا اما على الجملة مثل ان يقول اشتريتها عشر وتربحني دينارا أو دينارين واما على التفصيل وهو أن يقول تربحني درهما لكل دينار أو غير ذلك“ (۷)

”مرا بحہ کا مطلب یہ ہے کہ سامان کا مالک خریدار کو بتائے کہ اس نے یہ چیز کتنے کی خریدی ہے اور اس قیمت خرید پر وہ اتنا نفع لینا چاہتا ہے، یا تو اجمانی طور پر بتادے جیسے کہ وہ یوں کہے کہ میں نے یہ چیز دس دینار کے بد لے خریدی ہے اور تم مجھے ایک دینار یا دو دینار نفع کے طور پر دے دو، یا پھر تفصیلی طور پر کہے کہ تم مجھے ہر دینار کے بد لے میں ایک درہم نفع کے طور پر دو۔“

لہذا اگر کوئی بالع اپنے خریدار کے ساتھ اس بات پر اتفاق کر لیتا ہے کہ وہ اسے ایک معین سامان معین نفع پر دے گا جسے اس سامان کی اصل لاغت پر زائد کیا جائے گا تو اسے بیع مرا بحہ کہتے ہیں، جس سے معلوم ہوا کہ مرا بحہ کا بنیادی مقصد یہ ہے کہ بینچے والا اس لاغت کو ظاہر کرتا ہے جو اس نے اس سامان کے حصول پر برداشت کی ہے اور اس پر کچھ نفع بھی شامل کر لیتا ہے اور یہ نفع ایک معین رقم کی شکل میں بھی ہو سکتا ہے اور فیضی شرح پر بھی منی ہو سکتا ہے۔

مرا بحہ کی اقسام:

عام بیع کی طرح مرا بحہ میں بھی قیمت کی ادائیگی کے اعتبار سے درج ذیل دو قسمیں ہو سکتی ہیں:

۱- مرا بحہ حالیہ

۲- مرا بحہ مؤجلہ

مرا بحہ حالیہ سے مراد یہ ہے کہ ادائیگی بروقت ہو۔

مرا بحہ مؤجلہ سے مراد یہ ہے کہ ادائیگی کیلئے کوئی ایسی مدت مقرر کر لی جائے جس پر فریقین متفق ہوں اور ایسی بیع جس میں فریقین اس بات پر اتفاق کر لیں کہ قیمت کی ادائیگی بعد میں کی جائے گی بیع مؤجل کہلاتی ہے، اس لئے اگر ایسی صورت بیع مرا بحہ میں طے کر لی جائے تو یہ بیع مرا بحہ مؤجلہ کہلاتے گی۔

مرا بحہ کی مذکورہ اقسام سے یہ بات واضح ہوتی ہے کہ مرا بحہ لازمی طور پر مؤجل ادائیگی (Deffered Payment) پر دلالت نہیں کرتا جیسا کہ عموماً وہ لوگ خیال کرتے ہیں جو کہ اسلامی فقہ سے زیادہ شناسائی نہیں رکھتے اور انہوں نے بیع مرا بحہ کا نام اسلامی بلکنگ اور مالیاتی اداروں میں بطور تمویل کے ہی سنا ہوتا ہے۔

مرا بحہ کی صحت کی شرائط:

مرا بحہ اگر حالیہ ہے تو اس صورت میں مرا بحہ کی درستگی کیلئے ان تمام شرائط کا لحاظ رکھنا ضروری ہے جو عام

نفع کے درست ہونے کیلئے اصولی طور پر ضروری ہوتی ہیں، مثلاً بیجی جانے والی چیز نفع کے وقت موجود ہونی چاہئے اسی طرح فروخت کی جانے والی چیز نفع کے وقت بالع کی ملکیت میں ہو، مبیع کی قیمت بھی معین ہو، نیز نفع میں کوئی فاسد شرط نہ لگائی جائے وغیرہ۔

اگر مراجحہ موجلہ ہے تو اس صورت میں مذکورہ شرائط کے ساتھ اضافی طور پر ان شرائط کا پایا جانا بھی ضروری ہے جو ادھار نفع کی صحت کیلئے ضروری ہوتی ہیں، مثلاً اداٹیگی کی تاریخ غیر مبہم طور پر طے کر لی گئی ہوا اور اگر قیمت نقد سے زائد لینا مقصود ہو تو عقد کے وقت ہی اس کی تعین کر لی گئی ہو وغیرہ، لیکن یہ تمام امور ایسے ہیں جو نفس نفع یعنی ہر قسم کی ادھار نفع کیلئے ضروری ہیں اور مراجحہ کے ساتھ ان کا کوئی خصوصی تعلق نہیں ہے، البتہ بعض شرائط ایسی بھی ہیں جن کا خاص طور پر نفع مراجحہ کے ساتھ تعلق ہے اور نفع کی دیگر اقسام کے ساتھ ان شرائط کا تعلق نہیں ہے، چنانچہ ذیل میں نفع مراجحہ کے ساتھ مخصوص چند ضروری شرائط کو اختصار کے ساتھ بیان کیا جاتا ہے۔

۱۔ ثمن اول کا معلوم ہونا

نفع مراجحہ کے صحیح ہونے کیلئے ضروری ہے کہ دوسرے خریدار کو ثمن اول معلوم ہو، اس لئے کہ یہ ایسی نفع ہے جس کی بنیاد پر ہے، لہذا اگر بالع نے مشتری کو ثمن اول نہ بتایا تو پھر نفع فاسد ہو گی، چنانچہ اس شرط کا تذکرہ کرتے ہوئے علامہ کاسانی رحمہ اللہ لکھتے ہیں:

”فمن شرائط المراححة وهو أن يكون الثمن الاول معلوماً للمشترى الثاني لأن المراححة يبع بالثمن الاول مع زيادة ربح -- فان لم يكن معلوماً له فالبيع فاسد الى أن يعلم في المجلس فيختار ان شاء فيجوز أو يترك فيبطل“ (۸)

”مراجحہ کی شرائط میں سے یہ ہے کہ سابقہ نفع کی قیمت کا دوسرے خریدار کو علم ہو اس لیے کہ نفع مراجحہ سابقہ قیمت پر اضافی نفع کے ساتھ نفع ہے۔۔۔ اگر اسے سابقہ قیمت معلوم نہ ہو تو نفع فاسد ہو گی یہاں تک کہ اسی مجلس میں اس کو یہ قیمت معلوم ہو جائے اور اگر اسے سابقہ قیمت اس مجلس میں معلوم ہو جاتی ہے تو پھر اسے اختیار ہو گا وہ چاہے تو اس کی اجازت دے دے اور اگر چاہے تو اس کو چھوڑ دے جس کی بنیاد پر وہ نفع باطل ہو جائے گی۔“

البتہ اس سلسلے میں یہ بات پیش نظر رہے کہ ثمن اول سے مراد صرف وہی رقم نہیں ہے جو بالع نے خریدتے وقت ادا کی ہو، بلکہ اس مبیع کو حاصل کرنے کے لیے بالع کو جتنا خرچ کرنا پڑا ہے وہ سب اس مبیع کی لاگت میں شامل ہو گا، لیکن کاروبار کے وہ خرچے جو ایک ہی مرتبہ چیز حاصل کرنے پر نہیں ہوتے بلکہ بار بار ہوتے رہتے ہیں جیسے ملازمین کی تخلوں ایں، عمارت کا کراچی وغیرہ انہیں انفرادی معاملے میں لاگت میں شامل

نہیں کیا جاسکتا، البتہ اصل لائگت پر جو نوع معین کیا جائے گا اس میں ان خرچوں کا بھی لحاظ رکھا جاسکتا ہے، چنانچہ علامہ مرغینانی اس کی وضاحت کرتے ہوئے لکھتے ہیں:

”(يجوز أن يضيف إلى رأس المال أجراة القصار والطراز والصبغ والقتل وأجراة حمل الطعام) لأن العرف جار بالحق هذه الأشياء برأس المال في عادة التجار، ولأن كل ما يزيد في المبيع أو في قيمته يلحق به هذا هو الأصل، وما عدناه بهذه الصفة لأن الصبغ وأخواته يزيد في العين والحمل يزيد في القيمة إذ القيمة تختلف باختلاف المكان (ويقول قام علي بكذا ولم يقل اشتريته بكذا) كي لا يكون كاذباً وسوق الغنم بمنزلة الحمل، بخلاف أجراة الراعي وكراء بيت الحفظ لأنه لا يزيد في العين والمعنى، وبخلاف أجراة التعليم لأن ثبوت الزيادة لمعنى فيه وهو حذاته“ (۹)

”راس المال میں دھوپی کی، نقش و نگار بنانے والے کی، رنگ کرنے والی کی، رسی بائٹے کی اور اناج ڈھونے کی اجرتوں کا ملانا جائز ہے کیونکہ تاجریوں کی عادت میں ان چیزوں کو راس المال کے ساتھ ملانے کا عرف جاری ہے اور اسی لیے ہر وہ چیز جو کبیچ میں یا اس کی قیمت میں اضافہ کرے اس کو راس المال کے ساتھ لاحق کیا جائے گا یہی اصل ہے، اور جن چیزوں کو ہم نے شمار کیا وہ اسی صفت کی ہیں کیونکہ رنگ اور اس کے مانند چیزیں عین شئی میں اضافہ کرتی ہیں اور بار برداری قیمت میں اضافہ کرتی ہے کیونکہ جگہ کے بدلنے سے قیمت بدل جاتی ہے، بالعکس یوں کہہ کہ یہ چیز مجھے اتنے میں پڑی ہے اور یہ نہ کہہ کہ میں نے اس کو اتنے میں خریدا ہے تاکہ جھوٹا نہ ہو اور بکریوں کا ہاکنا اناج لادنے کے مرتبہ میں ہے بخلاف چروا ہے کی اجرت اور گودام کے کرایہ کے، کیونکہ اس سے نہ تو میبع کے عین میں اضافہ ہوتا ہے اور نہ ہی قیمت میں زیادتی ہوتی ہے، بخلاف تعییم کی اجرت کے، کیونکہ زیادتی کا ثبوت ایسے معنی کی وجہ سے ہے جو خود میبع میں ہے اور وہ اس کی ذکاوت ہے۔“

اسی طرح علامہ سرسی ادھار خرید کر مرا بحکم کے طور پر آگے بیچنے کی صورت میں اختیاطی پہلو کا تذکرہ کرتے ہوئے لکھتے ہیں:

”إذا اشتري شيئاً بنسبيّة فليس له أن يبيعه مرابحة حتى يبين أنه اشتراه بنسبيّة لأن بيع المرابحة بيع أمانة تنفي عنه كل تهمة وخيانة ويتحرّز فيه من كل كذب وفي معارض

الكلام شبهة فلا يجوز استعمالها في بيع المراقبة ثم الإنسان في العادة يشتري الشيء بالنسبيّة بأكثر مما يشتري بالنقده فإذا أطلق الأخبار بالشراء فانما يفهم السامع من الشراء بالنقده فكان من هذا الوجه كالمخبر بأكثر مما اشتري به“-(١٠)

”جب کسی نے کوئی چیز ادھار خریدی ہو تو اس کے لیے اس چیز کو مرا بحکم کے طور پر اس وقت نہیں بپھنا جائز نہیں جب تک کہ وہ یہ بیان نہ کر دے کہ اس نے اس چیز کو ادھار خریدا ہے، اس لیے کہ مرا بحکم کی بیع ایک امانت والی بیع ہے جس سے تہمت اور خیانت کا دور ہونا ضروری ہے اور اس میں ہر قسم کے جھوٹ سے بپھنا بھی ضروری ہے اور کلام کے پیش نظر بعض اوقات شہ آ جاتا ہے۔ لہذا بیع مرا بحکم میں اس کا استعمال جائز نہیں ہو گا۔ پھر عام طور پر انسان کی عادت یہ ہے کہ وہ کسی چیز کو ادھار کی صورت میں نقد والی قیمت سے زیادہ میں خریدتا ہے، چنانچہ جب وہ خریداری کی خبر کو مطلق رکھے گا تو خریداری کے لفظ کو سننے والا اس سے نقد ہی سمجھے گا لہذا اس طریقے سے بتانا ایسے ہی ہو گا جیسے کہ وہ شخص ہے جو اپنی خرید کردہ قیمت سے زیادہ بتا رہا ہے۔“

ذکورہ عبارات سے یہ بات واضح ہو گئی کہ مرا بحکم اسی صورت میں صحیح ہو گا جب کہ چیز کی پوری لاگت متعین کی جاسکتی ہو اور اگر کسی چیز کی پوری لاگت متعین نہ کی جاسکتی ہو تو اسے مرا بحکم کے طور پر نہیں بپھنا جاسکتا، اس صورت میں وہ چیز مساومہ کی بنیاد پر ہی پیچی جاسکتی ہے، یعنی اس صورت میں قیمت باہمی رضامندی سے ایک متعین مقدار میں طے کی جائے گی، مثال کے طور پر خالد ایک کتاب سوروپے میں خرید کر اسے دس فیصد نفع پر مرا بحکم کے طور پر بپھنا چاہتا ہے تو اس صورت میں چونکہ اصل لاگت پورے طور پر معلوم ہے اس لئے بیع مرا بحکم درست ہے، اسی طرح اگر خالد نے ایک ہی معاملہ میں سوٹ اور جوتے پانچ سوروپے میں خریدے اب وہ سوٹ اور جوتے دونوں کو ملا کر مرا بحکم کے طور پر بیع کرتا ہے لیکن اسکیلے جو توں کو مرا بحکم کے طور پر بیع نہیں سکتا، اس لئے کہ اس صورت میں صرف ایک ہی چیز کی لاگت متعین نہیں کی جاسکتی لہذا اگر وہ صرف ایک ہی چیز بپھنا چاہتا ہے تو اس صورت میں اسے لاگت اور اس پر نفع کے بغیر ایک لگی بندھی قیمت پر ہی اس چیز کو بپھنا ہو گا، یہی وجہ ہے کہ اگر کسی شخص نے کوئی چیز ادھار خریدی ہو تو مرا بحکم میں اس کے لئے ضروری ہے کہ وہ یہ بات خریدار پر واضح کر دے کہ یہ چیز میں نے ادھار خریدی تھی، ورنہ اس کو یہ دھوکہ ہو سکتا ہے کہ جس قیمت پر مرا بحکم ہو رہا ہے، وہ نقد قیمت ہے۔ اور وہ اس پر نفع دے رہا ہے، اس لئے ادھار خریداری کو واضح نہ کرنا ایسا ہی ہو گا جیسے کوئی شخص اپنی قیمت خرید حقیقی قیمت خرید سے زیادہ بتا کر مرا بحکم کرے۔

۱۱۔ نفع کا معلوم ہونا

بیع مرا بح کے صحیح ہونے کیلئے نفع کا معلوم ہونا بھی ضروری ہے اس لیے کہ بیع مرا بح میں نفع بھی ثمن کا ایک حصہ ہوتا ہے اور ثمن کا علم ہونا تمام خرید و فروخت کے معاملات کے صحیح ہونے کیلئے ضروری ہے، چنانچہ علامہ کاسانی اس شرط کو بیان کرتے ہوئے لکھتے ہیں:

”منها أن يكون الربع معلوماً لانه بعض الشمن والعلم بالشمن شرط صحة البياعات“ (۱۱)

”مرا بح کی شرائط میں سے ایک شرط یہ ہے کہ نفع معلوم ہو، اس لیے کہ نفع بھی ثمن کا ایک حصہ ہے اور ثمن کا علم ہونا تمام بیع کے معاملات کے صحیح ہونے کی شرط ہے۔“

۱۲۔ عقد اول کا صحیح ہونا

مرا بح کے صحیح ہونے کے لیے پہلے عقد کا صحیح ہونا بھی ضروری ہے، چنانچہ علامہ کاسانی اس شرط کا تذکرہ کرتے ہوئے لکھتے ہیں:

”(منها) أن يكون العقد الاول صحيحًا فان كان فاسدا لم يجز بيع المرابحة لأن

المرابحة بيع بالشمن الاول مع زيادة ربح والبيع الفاسد وان كان يفيد الملك في الجملة

لكن بقيمة المبيع أو بمثله لا بالشمن لفساد التسمية“ (۱۲)

”مرا بح کی شرائط میں سے ایک شرط یہ بھی ہے کہ سابقہ عقد صحیح ہو، اگر وہ عقد فاسد ہو تو بیع مرا بح درست نہیں ہوگی، اس لیے کہ مرا بح سابقہ قیمت پر اضافی نفع کے ساتھ کسی چیز کی فروخت ہے اور بیع فاسد اگرچہ کسی حد تک ملکیت کا فائدہ دیتی ہے لیکن میع کی بازاری قیمت یا اس کی ہم مثل چیز کے عوض، نہ کہ مقرر کردہ قیمت کے عوض، اس لیے کہ اس کی قیمت کی تعینیں فاسد ہے۔“

الغرض مرا بح کے صحیح ہونے کیلئے ایک شرط یہ ہے کہ پہلا عقد صحیح ہو لہذا اگر پہلا عقد فاسد ہو گا تو پھر بیع مرا بح کرنا جائز نہیں ہے، کیونکہ بیع مرا بح میں کسی چیز کو ثمن اول اور کچھ نفع کے ساتھ بیجا جاتا ہے اور بیع فاسد اگرچہ کسی نہ کسی اعتبار سے حفیہ کے نزدیک ملکیت کا فائدہ دیتی ہے، لیکن یہ ملکیت میع کی قیمت یا اس کے مثل کے ساتھ ثابت ہوتی ہے اور عقد میں ذکر کردہ ثمن کے ساتھ ثابت نہیں ہوتی اس لیے کہ ثمن کا تذکرہ تو فاسد ہو چکا ہے اور یہ چیز بیع مرا بح کے تقاضا کے منافی ہے، کیونکہ بیع مرا بح کا تعلق تو ثمن اول کی ذات کے معلوم ہونے کے ساتھ ہے میع کی قیمت یا اس کے مثل کے ساتھ نہیں ہے۔

۱۳۔ اموال ربویہ میں مرا بح کرنے کی صورت میں ربا کا نہ ہونا

اموال ربویہ میں مرا بح کرنے کی صورت میں ربا کا نہ ہونا بھی ضروری ہے، چنانچہ علامہ کاسانی اس شرط کو

بیان کرتے ہوئے لکھتے ہیں:

”(منها) أن لا يكون الشمن في العقد الاول مقابلًا بجنسه من أموال الربا فان كان بان

اشترى المكيل أو الموزون بجنسه مثلاً بمثل لم يجز له أن يبيعه مرابحة لأن المرابحة

بيع بالشمن الاول وزيادة والزيادة في أموال الربا تكون ربا لا ربحا“ (۱۳)

”مِرَابَحَ كَعَجْ هُونَ كَشَرَاطَ مِنْ سَيِّدَنَا إِلَيْهِ سَلَامٌ مِنْ قِيمَتِ الْأَمْوَالِ الْرَّبَابِ مِنْ سَيِّدَنَا إِلَيْهِ سَلَامٌ كَعَجْ هُونَ كَشَرَاطَ مِنْ قِيمَتِ الْأَمْوَالِ الْرَّبَابِ مِنْ سَيِّدَنَا إِلَيْهِ سَلَامٌ“
سے ہونے کی صورت میں ہم جنس شئی کے مقابل نہ ہو، جیسے کہ اس نے کوئی کیلی یا موزوںی چیز ہم جنس چیز کے ساتھ برابر خریدی تو اس کو بیع مِرَابَحَ کے طور پر فروخت کرنا جائز نہ ہوگا، اس لیے کہ بیع مِرَابَحَ سابقہ قیمت پر اضافے کے ساتھ کسی چیز کو بیچنا ہے جبکہ اموال ربا میں اضافہ سود ہے، منافع نہیں ہے۔“

مذکورہ عبارت سے یہ بات معلوم ہوئی کہ اگر مکیلی یا موزوںی چیز کو ہم جنس چیز کے ساتھ برابری کی بنیاد پر خریدا گیا ہو تو ایسی چیز کو مِرَابَحَ کی بنیاد پر بیچنا جائز نہیں ہے، اس لئے کہ مِرَابَحَ شمن اول اور زیادت کے ساتھ بیچنا ہے جب کہ اموال ربویہ میں زیادت نفع نہیں، بلکہ سود ہے، البتہ اگر اجناس آپس میں مختلف ہوں تو بھر بیع مِرَابَحَ میں کوئی حرج نہیں ہے جیسے دس تولہ چاندی کے بدے میں ایک تولہ سونا خریدا پھر اس سونے کو گیارہ تولہ چاندی کے بدے میں فروخت کر دیا۔

مِرَابَحَ كَعَجْ كَطْرَمُولِيْلِ استعمالِ كَشَرَاطَ كَعَجْ

مِرَابَحَ موْجَلَهِ كَعَجْ كَطْرَمُولِيْلِ كَعَجْ كَشَرَاطَ كَعَجْ

ہیں:

پہلا نقطہ نظر

مِرَابَحَ موْجَلَهِ كَعَجْ سلسلے میں پہلا نقطہ نظر ان علماء کا ہے جو دور حاضر میں بیکوں اور مالیاتی اداروں میں اسلامی طریقہ تمویل کے طور پر مِرَابَحَ موْجَلَهِ کے استعمال کو جائز نہیں سمجھتے، چنانچہ اس نقطہ نظر کی نمائندگی کرتے ہوئے بطور اعتراض بعض علماء کرام نے لکھا ہے:

”مِرَابَحَ موْجَلَهِ درحقیقتِ دو فقہی اصطلاحوں کا مجموعہ ہے یعنی کی دو الگ قسمیں ہیں ایک ہے بیع

المِرَابَحَ اور دوسرا بیع موبل (بیوع الی الاجال) (credit sale) دونوں الگ الگ قسم ہیں۔ بیع

مِرَابَحَ کسی مدت اور وقت کے ساتھ مقید نہیں ہوتی جبکہ بیع موبل طویل المدى (Long Term) یا

قصیر المدى (Short Term) معاملوں کے ساتھ ہونے والی بیع کہلاتی ہے، بیع کی ان دونوں

قسموں کو جس مقصد کے لیے غلط کیا گیا وہ یہ ہے کہ مروجہ بیکاری نظام میں سودی قرضہ جات اور تقبیطی اجارہ (Leasing) کا نوع بخش طریقہ کار ہے اسے اسلامی بک میں اسلامی اور فقہی نام سے جاری و ساری کیا جائے۔“ (۱۲)

ذکورہ عبارت سے یہ بات واضح طور پر معلوم ہو رہی ہے کہ ان علماء کے نزدیک مرا بحہ موجہ ایک جدید اصطلاح ہے اور یہ ایک مصنوعی کاروائی ہے جسے مغض ایک حیلے کے طور پر مروجہ بیکاری نظام کو اسلامی جواز فراہم کرنے کے لیے کسی مضبوط بنیاد کے بغیر از خود گھٹ لیا گیا ہے۔

دوسرانقطہ نظر

مرا بحہ موجہ کے سلسلے میں دوسرا نقطہ نظر ان علماء کا ہے جو دور حاضر میں اسلامی بینکوں اور مالیاتی اداروں میں تمویل کے طور پر مرا بحہ موجہ کے استعمال کو عملی طور پر اختیار کرنے کو جائز سمجھتے ہیں، چنانچہ انہی علماء میں سے مفتی محمد تقی عثمانی نے اپنی کتاب میں اس کی شرعی حیثیت کے بارے میں تفصیل کے ساتھ کلام کیا ہے، جس میں انہوں نے علامہ شامی اور علامہ خالد اتاسی کی عبارات کی روشنی میں یہ ثابت کیا ہے کہ مرا بحہ موجہ کا رواج کوئی دور حاضر کی ایجاد نہیں ہے، بلکہ اس کا استعمال پہلے سے اسلامی معاشرے میں موجود رہا ہے، پہاں تک کہ خلافت عثمانیہ میں حکومتی سطح پر اس کے نفع کی شرح کو معین کرنے کی ضرورت پیش آئی تاکہ لوگ اس کو بنیاد بنا کر بہت زیادہ نفع وصول نہ کریں اور اس کی خلاف ورزی کی صورت میں اس کے لیے سزا بھی مقرر کی گئی ہے۔ چنانچہ وہ شرح الجملہ کی ایک عبارت کی روشنی میں لکھتے ہیں:

”دیکھیے! مرا بحہ موجہ کا معاملہ مسلم معاشرے میں سود کے تبادل کے طور پر اتنا راجح تھا کہ اس کو مرا بحہ شرعیہ کہا جاتا تھا اور اس میں نفع کو مناسب حد میں رکھنے کیلئے اسلامی حکومت کو اس کیلئے نفع کی شرح معین کرنی پڑی اور یہ شرح مختلف اوقات میں اسی طرح بدلتی رہی جیسے آج کل مرکزی بینک نفع کی شرح میں تبدیلیاں کرتا رہتا ہے۔“ (۱۵)

پھر اس کے بعد علامہ شامی کی مختلف عبارات سے اس بات کو ثابت کیا کہ حکومت کی طرف سے نفع کی مقرر کردہ شرح میں بھی تبدیلی آتی رہتی تھی اور ان تمام عبارات کے نقل کرنے کے بعد نتیجہ کے طور پر لکھتے ہیں:

”اس سے دو باتیں معلوم ہوئیں: ایک یہ کہ مرا بحہ موجہ کا اسلامی معاشرے میں اتنا رواج رہا ہے کہ اسلامی حکومت اس کے لیے شریں مقرر کرتی رہی ہے اور اس کو حنفی علماء میں سے کسی نے ناجائز قرار نہیں دیا۔ دوسرے یہ بات بھی معلوم ہوئی کہ بعض عقود شرعاً بالکل جائز ہوتے ہیں لیکن معاشری وجوہات کی وجہ سے ان پر تنقید بھی کی جاتی ہے جیسے کہ بیع سلم بالکل جائز بیع ہے لیکن جو لوگ

اس بیع کے ذریعے بہت زیادہ نفع کارہے تھے علامہ شاہی نے ان پر تنقید بھی کی اور کہا کہ اس کی وجہ سے بہت سی بستیاں ویران ہو گئی ہیں، لیکن یہ نہیں فرمایا کہ جن لوگوں نے ایسی بیع کی ہے انہوں نے حرام کا ارتکاب کیا ہے یا ان کی بیع فاسد ہے۔ اسی طرح جن لوگوں نے مرا بحث شرعیہ میں سرکاری طور پر مقرر شرح سے زیادہ نفع وصول کیا ان کے بارے میں یہ تو فرمایا گیا کہ انہوں نے ولی الامر کی خلاف ورزی کا گناہ کیا لیکن بیع کو فاسد قرار نہیں دیا گیا۔ یہ نہ سمجھا جائے کہ مرا بحث میں نفع کی جو شرح سرکاری طور پر مقرر کی گئی تھی وہ مرا بحث حالیہ کی تھی مرا بحث موجہ کی نہیں تھی کیونکہ یہ ساری گفتگو مرا بحث کی ہی ہو رہی ہے۔^(۱۶)

راجح نقطہ نظر

مذکورہ دونوں آراء میں محاکمه کرتے ہوئے ہم کہہ سکتے ہیں کہ دورِ حاضر میں اسلامی معاشی نظام کی نمائندگی کرنے والے مالیاتی اداروں میں جو طریقہ سب سے زیادہ راجح ہے وہ مرا بحث موجہ کا طریقہ ہے، چونکہ مالیاتی ادارے بذاتِ خود تجارتی مراکز نہیں ہوتے ہیں اس لئے وہ خریدار کی ضرورت کی بنیاد پر مرا بحث موجہ کا نظام قائم کرتے ہیں، جس کا حاصل یہ ہے کہ کسی صنعتکار کو مثال کے طور پر کپاس کی ضرورت ہے لیکن اس کے پاس خریدنے کیلئے فوری طور پر پیسے نہیں ہیں اس صورت میں سودی ادارے اسے رقم قرض دے کر سود وصول کر لیتے ہیں لیکن غیر سودی ادارے اس کو رقم دینے کی بجائے کپاس بازار سے خرید کر اسے زیادہ قیمت پر ادھار بیع دیتے ہیں، چونکہ اس فروختگی میں ادارے اپنی لاگت پر ایک طے شدہ شرح سے اپنا منافع رکھتا ہے اس لئے اسے مرا بحث کہا جاتا ہے اور چونکہ فروختگی ادھار ہوتی ہے اس لئے یہ مرا بحث موجہ کہلاتا ہے، چونکہ اس طریقہ کار میں مرا بحث اور بیع موجہ کی اصطلاحوں کو آپس میں ملا جاتا ہے جس سے بعض اوقات یہ شبہ ہوتا ہے کہ یہ ایک مصنوعی قسم تیار کی گئی ہے اور مرا بحث موجہ مخفی ایک مصنوعی کاروائی ہے جس سے عنوan کے عنوان سے حیلے کے طور پر استعمال کیا جاتا ہے، لیکن اگر مالیاتی اداروں کی عملی صورتحال سے قطع نظر کرتے ہوئے مخفی مرا بحث موجہ کے طریقہ کار پر غور کیا جائے تو یہ بات واضح ہوتی ہے کہ منطقی اعتبار سے مرا بحث اور بیع موجہ کے درمیان عموم و خصوص من وجہ کی نسبت ہے، چنانچہ بعض معاملات فتنہ اعتبر سے مرا بحث کہلاتے ہیں لیکن بیع موجہ نہیں کہلاتے اسی طرح بعض معاملات بیع موجہ کہلاتے ہیں لیکن مرا بحث نہیں کہلاتے، جب کہ بعض معاملات مرا بحث بھی کہلاتے ہیں اور بیع موجہ بھی کہلاتے ہیں۔ لہذا اگر مرا بحث کو بطورِ تمویل استعمال کرتے ہوئے مرا بحث اور بیع موجہ دونوں جمع ہو جاتے ہیں تو اس میں کوئی مصنوعی کاروائی نہیں ہے، نیز اگر تاریخی اعتبار سے اسلامی معاشرہ میں مرا بحث موجہ کے استعمال کو دیکھا جائے تو یہ بات واضح ہوتی ہے کہ ہماری تاریخ میں مرا بحث موجہ پر ایک معمول کے طور پر عمل ہوتا رہا ہے، حتیٰ کہ خلافتِ عثمانیہ

کے دور میں اسے قلب الدین کے طور پر بھی استعمال کیا جاتا رہا ہے، یعنی کسی شخص کے ذمے کوئی قرض یاد دین ہوتا اور وہ اس کی ادائیگی میں مزید مہلت لینا چاہتا، تو وہ اپنے دائن سے مرا بحکم موجلہ کر لیتا تھا اور نفع کی مقدار بھی ادائیگی کی مدت سے وابستہ ہوتی تھی، اگر ادائیگی کی مدت زیادہ ہوتی تو مرا بحکم موجلہ میں نفع کی شرح بھی زیادہ ہوتی اور ادائیگی کی مدت کم ہوتی تو نفع کی شرح بھی کم ہوتی تھی اور حکومت کی طرف سے اس بیع پر نفع کی شرح بھی معین کی جاتی رہی ہے اور اس شرح میں حالات کے لحاظ سے کسی بیشی بھی ہوتی رہی ہے، فقہی اعتبار سے اس پر بحث کی گئی ہے کہ اگر کوئی شخص حکومت کی مقرر کردہ شرح سے زیادہ پر مرا بحکم کرے تو وہ معاملہ درست کہلانے گا یا نہیں، جس سے یہ بات واضح ہوئی کہ اسلامی معاملہ میں مرا بحکم موجلہ کا اتنا رواج تھا کہ اسلامی حکومت اس کیلئے شریعہ مقرر کرتی رہی ہے اور اس کو علماء میں سے کسی نے ناجائز قرار نہیں دیا، لہذا دو راحضر میں اگر مرا بحکم موجلہ کو بطور تمولیں استعمال کیا جائے تو یہ ایسی کاروائی نہیں ہے جو آج مصنوعی طور پر پہلی بار گھٹر لی گئی ہو، بلکہ مرا بحکم موجلہ بھی بیع کی ایک مستقل قسم ہے جسے اگر ایک حقیقی بیع کے طور پر استعمال کیا جا رہا ہو جس میں خریدار کو وہی چیز خریدنی مقصود ہو جس پر مرا بحکم کیا جا رہا ہے تو اس کے جواز میں شبہ کرنے کی کوئی وجہ نہیں ہے۔

مرا بحکم موجلہ بطور تمولیں کا بہترین طریقہ کار

مذکورہ تحریر کی روشنی میں مرا بحکم موجلہ کا بہترین طریقہ یہ ہے کہ تمولیں کار خود وہ چیز خریدے اور اپنے قبضے میں لائے یا یہ کام کسی تیسرے شخص کو اپنا کیلیں بنانا کہ اس کے ذریعے سے کرایا جائے اس کے بعد وہ چیز کلائنسٹ کو پیچی جائے، تاہم بعض استثنائی صورتوں میں جہاں کسی وجہ سے سپلائی کنندہ سے براہ راست خریداری قابل عمل نہ ہو تو اس بات کی بھی اجازت ہے کہ وہ کلائنسٹ کو اپنا کیلیں بنادے، اور وہ اس کی طرف سے اس چیز کی خریداری کرے، اس صورت میں کلائنسٹ پہلے وہ چیز تمولیں کار کی طرف سے خریدے گا، اور اس پر اس کا نمائندہ ہونے کی حیثیت سے قبضہ کرے گا اس کے بعد اس سے ادھار قیمت پر خریدے گا۔ پہلے مرحلے میں اس چیز پر اس کا قبضہ تمولیں کار کے وکیل کے طور پر ہو گا، یہ صرف امین ہو گا جب کہ اس پر ملکیت تمولیں کار کی ہو گی اور اس کے منطقی نتیجے کے طور پر اس کا رسک بھی اس کے ذمے ہو گا البتہ جب کلائنسٹ تمولیں کار سے وہ چیز خرید لے گا تو ملکیت اور رسک کلائنسٹ کی طرف منتقل ہو جائیں گے۔

مرا بحکم موجلہ بطور تمولیں کا مرحلہ وار جائزہ

ذیل میں مرا بحکم موجلہ بطور تمولیں کے مذکورہ بہترین طریقہ کار کا مرحلہ وار جائزہ لیا جاتا ہے۔

پہلا مرحلہ: مالیاتی ادارہ اور کلائنسٹ ایک جامع معہدے پر دستخط کریں گے جس کی رو سے ادارہ مطلوبہ چیز کی بیع اور عميل (client) اس کی وقتاً فوقاً ایک طے شدہ نفع کے تناسب پر خریداری کا وعدہ کرے گا، اس معہدے میں اس

سہولت کے کارآمد ہونے کی آخری حد بھی مقرر کی جاسکتی ہے۔

دوسری مرحلہ: جب عميل (client) کو متعین چیز کی ضرورت ہوگی تو مالیاتی ادارہ اس چیز کی خریداری کے لئے اسے اپنا وکیل مقرر کرے گا، وکالت کے اس معاملے پر دونوں کے دستخط ہونے چاہئیں۔

تیسرا مرحلہ: کلاںٹ مالیاتی ادارے کی طرف سے وہ چیز خریدے گا اور ادارے کے وکیل کی حیثیت سے اس پر قبضہ کرے گا۔

چوتھا مرحلہ: کلاںٹ ادارے کو خریداری سے مطلع کرے گا اور وہ چیز اس سے خریدنے کی پیشکش (ایجاد) کرے گا۔

پانچواں مرحلہ: مالیاتی ادارہ اس ایجاد کو قبول کرے گا اور بیع مکمل ہو جائے گی، جس کی رو سے اس چیز کی ملکیت اور رسک دونوں کلاںٹ کی طرف منتقل ہو جائیں گے۔

عام طور پر مراجحہ موجہ کے لئے یہ پانچوں مرحلے ضروری ہیں، البتہ اگر مالیاتی ادارہ وہ چیز فراہم کنندا (supplier) سے براہ راست خرید لیتا ہے تو وکالت کے معاملے کی ضرورت نہیں رہے گی، اس صورت میں دوسرا مرحلہ ختم ہو جائے گا اور تیسرا مرحلے پر ادارہ فراہم کنندا سے خود خریداری کرے گا اور چوتھے مرحلے میں صرف کلاںٹ کی طرف سے ایجاد ہوگا۔

مراجحہ موجہ کے مذکورہ مراحل کے دوران فریقین کی حیثیات کا تعین

مراجحہ کا مذکورہ طریقہ ایک پیچیدہ معاملہ ہے، جس میں متعلقہ فریق مختلف مرحلوں پر مختلف حیثیتوں کے حامل ہوتے ہیں:

(الف) پہلے مرحلے پر مالیاتی ادارہ اور عميل (client) مستقبل میں کسی چیز کی بیع اور خریداری کا وعدہ کرتے ہیں، یہ عملی بیع نہیں، یہ صرف مستقبل میں مراجحہ کی بنیاد پر بیع کا ایک وعدہ ہے اس لئے ان دونوں کے درمیان تعلق و عده کرنے والے (promisor) اور وعدہ لینے والے (promisee) کا ہے۔

(ب) دوسرے مرحلے پر فریقین میں تعلق اصلیل اور وکیل کا ہے۔

(ج) تیسرا مرحلہ پر مالیاتی ادارے اور فراہم کنندا (supplier) کے درمیان تعلق باعث اور مشتری کا ہے۔

(د) چوتھے اور پانچوں مرحلے پر عميل اور ادارے کے درمیان باعث اور مشتری کا تعلق شروع ہو جاتا ہے اور چونکہ بیع ادھار قیمت پر ہو رہی ہے اس لئے اسی کے ساتھ ہی دائن اور مدیون (قرض خواہ اور مقروض) کا تعلق بھی شروع ہو جاتا ہے۔

ان تمام حیثیتوں کو مدد نظر رکھا جانا اور ان کا اپنے اپنے وقت پر اپنے نتائج کے ساتھ رو بہ عمل آنا ضروری

ہے، ان حیثیتوں میں خلط ملٹ نہیں ہونا چاہیے ورنہ سارے کام سارا معاملہ سودی قرضے میں تبدیل ہو جاتا ہے، محض اصطلاحات اور نام تبدیل کرنے سے معاملہ شرعاً جائز نہیں ہو جاتا۔

مرا بحکہ موجہ کے مذکورہ مراحل کا قبضہ کی روشنی میں جائزہ

مذکورہ معاهدے کا سب سے اہم عنصر یہ ہے کہ جس سامان پر مرا بحکہ ہو رہا ہے وہ تیرے اور پانچویں مرحلے کے درمیان مالیاتی ادارے کے رسک اور رمضان میں رہے، کیونکہ اسلامی شریعت کا یہ معروف اصول ہے کہ جو چیز کسی انسان کے قبضے میں نہ آئی ہو اور جس کا کوئی خطرہ انسان نے قبول نہ کیا ہوا سے آگے فروخت کر کے اس پر نفع حاصل کرنا جائز نہیں ہے۔ یہی وہ واحد خصوصیت ہے جو مرا بحکہ کو سودی قرضے سے ممتاز کرتی ہے اس لیے ہر قیمت پر اس کی پوری رعایت رکھنا ضروری ہے ورنہ مرا بحکہ کا عقد صحیح نہیں ہو گا، چنانچہ مفتی محمد تقیٰ عثمانی مرا بحکہ کے معاملہ میں قبضہ کی اس حیثیت و اہمیت کو بیان کرتے ہوئے لکھتے ہیں:

The Most essential element of the transaction is that the commodity must remain in the risk of the institution during the period between the third and the fifth stage.(17)

”اس معاهدے کا سب سے اہم عنصر یہ ہے کہ جس سامان پر مرا بحکہ ہو رہا ہے وہ تیرے اور پانچویں مرحلے کے درمیان مالیاتی ادارے کے رسک اور رمضان میں رہے، یہ واحد خصوصیت ہے جو مرا بحکہ کو سودی قرضے سے ممتاز کرتی ہے اس لیے ہر قیمت پر اس کی پوری رعایت رکھنا ضروری ہے ورنہ مرا بحکہ کا عقد شرعی انتبار سے صحیح نہیں ہو گا۔“
نیز اس حوالہ سے مزید لکھتے ہیں:

If in cases of genuine need, the financier appoints the client his agent to purchase the commodity on his behalf, his different capacities (i.e, as agent and as ultimate purchaser) should be clearly distinguished. ... At this point, he will become a debtor and the consequences of indebtedness will follow.(18)

”واقعی ضرورت کی صورت میں اگر تمویل کار اپنے کلائٹ کو اس چیز کی خریداری کے لیے اپنا وکیل بناتا ہے تو اس کی مختلف حیثیتوں (یعنی وکیل کی حیثیت اور آخر کار خریدار کی حیثیت) کو ایک دوسرے سے واضح طور پر ممتاز رکھنا چاہیے، بطور وکیل وہ امین ہے جب تک وہ چیز تمویل کار کے

وکیل کے طور پر اس کے قبضے میں ہو وہ اس کے کسی نقصان کا ذمہ دار نہیں ہے سوائے اس کے کہ وہ کسی کوتاہی یا فراڈ کا ارتکاب کرے، جب بحیثیت وکیل وہ اس چیز کو خرید لے تو وہ تمویل کار کو اطلاع کرے کہ اپنے ذمہ دار پوری کرتے ہوئے اس نے خریدی ہوئی چیز پر قبضہ کر لیا ہے اور اب وہ تمویل کار سے اسے خریدنے کے لیے پیش (ایجاد) کرتا ہے، جب اس ایجاد کے جواب میں تمویل کار اپنی طرف سے قبول ظاہر کر دے گا تو یعنی مکمل سمجھی جائے گی اور اس چیز کا ضمان (Risk) بحیثیت خریدار کائنٹ کی طرف منتقل ہو جائے گا، اس مرحلے پر یہ کائنٹ مدیون (Debator) بن جائے گا اور مدیون ہونے کے اثرات بھی مرتب ہوں گے۔

یہی وجہ ہے کہ بینک کو سود سے پاک کرنے اور بلا سود تجارتی ادارہ قائم کرنے کے نظام پر غور کرنے کیلئے شعبان ۱۴۲۲ھ میں ”مجلس تحقیق حاضرہ“ کا اجلاس دارالعلوم کراچی میں ہوا، جس میں حالات حاضرہ کو پیش نظر رکھتے ہوئے قوانینِ اسلام کے تحت بحث و تجھیص کے بعد اسلامی مالیاتی نظام کے ضمن میں مراجعہ موجلہ کی پیش کردہ تجویز میں بھی مراجحہ کے طریقہ کار میں قبضہ کی مرکزی اہمیت کو خاص طور پر اجاگر کیا گیا، جیسا کہ مجلس میں مراجحہ موجلہ کے سلسلے میں منظور کردہ درج ذیل عبارت سے یہ بات بخوبی واضح ہوتی ہے۔

”جن معاملات میں شرکت یا مضاربہ پر عمل ممکن نہیں ہے وہاں ”مراجحہ موجلہ“ پر عمل کی تجویز پیش کی گئی ہے جس کا طریقہ کار یہ ہوگا: ”شلا ایک کاشکار بینک سے ٹریکٹر کی خریداری کے لئے قرض لینا چاہتا ہے تو بینک اس کو قرض دینے کی بجائے خود ٹریکٹر خرید کر بصورت ”مراجحہ موجلہ“ فروخت کر دے گا۔۔۔ بینک کے لئے از خود تمام مطلوبہ اشیاء کی خریداری برآہ راست مشکل ہے، اس لئے وہ مطلوبہ اشیاء کی خریداری کے لئے خود عمیل کو اپنا وکیل بنادے گا اور یہ عمیل پہلے وہ چیز مثلاً ٹریکٹر بینک کے وکیل کی حیثیت سے خرید کر قبضہ میں لے لے گا اور خریداری کی تینکیل پر بینک کو مطلع کر دے گا کہ میں نے وکالت کی بنیاد پر آپ کے لئے ٹریکٹر خرید کر اپنے قبضہ میں لے لیا ہے اور اب میں وہ ٹریکٹر آپ سے اپنے لئے خریدنا چاہتا ہوں۔ بینک اس موقع پر وہ ٹریکٹر عمیل کو فروخت کر دے گا۔۔۔ عمیل کے بحیثیت وکیل خریدنے سے لے کر بینک سے اپنے لئے خریدنے تک کا جو درمیانی وقفہ ہوگا اس میں ٹریکٹر بینک کی ملکیت اور بواسطہ وکیل اس کے تقدیری قبضے میں رہے گا اور بینک کے ضمان میں ہو گا بھر جب عمیل اور بینک کے درمیان یعنی منعقد ہو جائے گی اس وقت ٹریکٹر کا ضمان عمیل کی طرف منتقل ہوگا۔ (۱۹)

مراجحہ موجلہ میں قبضہ کی مذکورہ اہمیت کے پیش نظر بعض اشیاء میں مراجحہ کی اجازت نہیں دی جاتی، چنانچہ

مفتي محمد تقی عثمانی قبضے اور حمان کی مذکورہ شرط پوری نہ ہو سکنے کی وجہ سے مرا بحکم کی ممانعت کی ایک عملی صورت بیان کرتے ہوئے لکھتے ہیں:

”مشائی بعض تجارتی اداروں کو گیس کی خریداری کے لئے تمویل کی ضرورت تھی، انہوں نے یہ تجویز دی کہ گیس پر مرا بحکم کر لیا جائے لیکن چونکہ قبضے اور حمان کی شرائط پوری نہیں ہو سکتی تھیں، اس لئے یہ تجویز رد کر دی گئی۔ یہی صورت بجلی کی خریداری میں پیش آئی۔“ (۲۰)

الغرض مرا بحکم موجله میں قبضہ کی اس اہمیت کے پیش نظر بعض ایسی اشیاء میں بھی مرا بحکم کی اجازت نہیں دی جاسکتی جنہیں اصولی طور پر خریدنا اور بینچنا شریعت کی نظر میں جائز ہو، کیونکہ تمویل کے طور پر جب مرا بحکم کو اختیار کیا جاتا ہے تو اس وقت کلاںٹ کی ضرورت کے پیش نظر مالیاتی ادارہ کوئی چیز خرید کر آگے فروخت کرتا ہے اور پہلے سے اس نے اشیاء کو خرید کر اپنے پاس نہیں رکھا ہوتا اور نہ ہی کسی خاص چیز کو فروخت کرنے کی مستقل بنیادوں پر کوئی ترتیب ہوتی ہے، بلکہ اس کے پاس تو مختلف اشیاء کے خریدار آتے ہیں اور جس چیز کا خریدار آیا، ادارہ وہی چیز خرید کر اس کو بیچ دیتا ہے اور اس خریداری کیلئے بھی اس شخص کو اپنا وکیل بھی بنادیتا ہے اور وہ خریدار بازار سے معینہ چیز ادارہ کیلئے خریدتا ہے پھر ادارہ سے مرا بحکم کی بنیاد پر ادھار خرید لیتا ہے، مرا بحکم میں چونکہ یہ شرط ہے کہ جس چیز پر مرا بحکم ہو رہا ہو، وہ مالیاتی ادارے کے قبضے اور حمان میں آئے اور یہ اسی وقت ممکن ہے جب خریدی جانے والی چیز ایسی ہو جس پر بنک کے قبضے کا واضح تصور ہو سکے اور مالیاتی ادارے کا قبضہ وکیل کے قبضہ کے ممتاز ہو سکے، لہذا جن چیزوں میں قبضے کا ممتاز ہونا ممکن نہیں ہوگا، ان میں مرا بحکم بھی نہیں ہو سکے گا، یہی وجہ ہے کہ بیچ تعالیٰ (۲۱) کے جائز ہونے اور عملی طور پر اس کے استعمال کر لینے میں سہولت کے باوجود اس کے استعمال کی اجازت نہیں دی جاتی، جیسا کہ آئندہ آنے والے عنوان کے تحت اس پر تفصیل سے بحث کی جا رہی ہے۔

مرا بحکم موجله میں قبضہ کی اہمیت کے پیش نظر بیچ تعالیٰ کے استعمال کی شرعی حیثیت

یہ بات مسلم ہے کہ خرید و فروخت کے معاملات میں جمہور فقهاء کے نزدیک تعالیٰ جائز ہے۔ اب اگر مالیاتی اداروں میں مروجہ مرا بحکم موجله میں بیچ تعالیٰ کے جواز والے قول کو مدنظر رکھتے ہوئے اس کا استعمال کیا جائے تو عملی طور پر بہت آسانی پیدا ہو جاتی ہے کہ جب مالیاتی ادارے کے وکیل نے مال پر قبضہ کر لیا تو اس کے بعد پھر مزید کسی بیچ کی ضرورت نہ ہو اور تعالیٰ کی بنیاد پر مالیاتی ادارے اور گاہک کے درمیان خود بخود مرا بحکم موجله منعقد ہو جائے، لیکن تعالیٰ کے اصولی طور پر جائز ہونے اور مرا بحکم موجله میں اس کے استعمال کی گنجائش ہونے کے باوجود اس کی اجازت نہیں دی جاسکتی، چنانچہ مفتی محمد تقی عثمانی، جو پاکستان میں اسلامی بینکنگ کا نظام متعارف کروانے والے ہیں، تعالیٰ کے نفس جواز کے قائم ہونے کے باوجود مرا بحکم موجله میں تعالیٰ پر عمل کرنے کی صورت میں پیدا

ہونے والی خرابی کی نشاندہی کرتے ہوئے لکھتے ہیں:

فلو اجزنا التعااطی فی المرابحة، و قلنا بابراہم البيع فور استلام العميل للبضائع بصفة تلقائية على أساس التعااطی ، لفات هذا الفارق الوحيد الذى يفرق المرابحة المصرفية من المعاملات الربوية ، ولم تكن العملية فعلا الا دفع مبلغ الى العميل و مطالبه بمبلغ اکثر منه ، دون ان يتحمل المصرف مسؤولية الملكية و اخطارها في آن من الاولان-(٢٢)

”لہذا اگر ہم مراجحہ کے اندر بھی ”تعاطی“ کو جائز قرار دیتے ہوئے یہ کہہ دیں کہ جس وقت گاہک نے بیک کا وکیل بن کر وہ سامان خرید کر اپنے قبضے میں لے لیا، اسی وقت خود بخود تعاطی کی بنیاد پر بینک اور گاہک کے درمیان بھی بیع مکمل ہو گئی تو اس صورت میں سودی معاملات اور مراجحہ کے درمیان جو فرق ہے وہ بھی ختم ہو جائے گا اور عملی طور پر یہی صورت ہو جائے گی کہ بینک نے گاہک کو رقم دے دی اور کسی بھی لمحے ملکیت کی ذمہ داری اور ضمان کا خطرہ مول لئے بغیر گاہک سے زیادہ رقم کا مطالبہ کر دیا۔“

اسی طرح مراجحہ موجہہ میں بیع تعاطی پر عمل کرنے کی صورت میں ایک مزید خرابی کا ذکر کرتے ہوئے مفتی محمد تقی عثمانی لکھتے ہیں:

هناك وجه آخر فقهى لعدم جواز التعااطی هناـ و ذلك ان التعااطی وان كان يعوزه التلفظ بالايجاب والقبول ، ولكن لا بد له من حضور فريقين ، احدهما يعطى والاخر يأخذـ واما فى الاقتراح المذكور ، فإن البيع ينعقد بصفة تلقائية ، دون ان يعطى واحد و يأخذ آخر - و معروف ان الواحد لا يتولى طرفى البيع-(٢٣)

”زیر بحث مسئلے میں ”تعاطی“ کے عدم جواز کی ایک وجہ اور بھی ہے وہ یہ کہ ”تعاطی“ کے اندر اگرچہ ایجاد اور قبول کا تلفظ شرعاً ضروری نہیں ہوتا لیکن فریقین کا مجلس میں حاضر ہونا اور ایک کا دینا اور دوسرا کے قبضہ کرنا تو شرعاً ضروری ہے، جبکہ زیر بحث تجویز میں بیع خود بخود منعقد ہو جائے گی ، نہ ایک شخص لے گا اور نہ ہی دوسرا شخص قبضہ کرے گا، اور فقہ کا مشہور اصول ہے کہ ایک ہی شخص بیع کی دونوں طرف کا ذمہ دار نہیں بن سکتا ہے (جبکہ زیر بحث معاملے میں ایک ہی شخص یعنی گاہک دونوں طرف کا ذمہ دار بن رہا ہے۔)“

اسی طرح اسلامی بینکوں میں عملی طور پر مراجحہ موجہہ میں تعاطی کے اختیار کرنے یا نہ کرنے کے بارے میں

بعض اہل علم کی طرف سے کیے گئے اعتراض کا جواب دیتے ہوئے مفتی محمد تقی عثمانی لکھتے ہیں:

”حقیقت یہ ہے کہ واقعہ ایسا نہیں ہے مرا بحک کا معاملہ کبھی تعاطی کے ساتھ نہیں ہوتا، جس طرح

غیر سودی بنکوں میں مرا بحک کا معاملہ انجام پاتا ہے، افسوس ہے کہ اس کی پوری تفصیل کی ان

حضرات کو صحیح اطلاع نہیں پہنچی جس کی وجہ سے بہت سی غلطیاں پیدا ہوئی ہیں۔“ (۲۲)

نیز مزید لکھتے ہیں:

”حقیقت یہ ہے کہ غیر سودی بنکوں میں کبھی تعاطی کے ذریعے مرا بحک نہیں ہوتا، میرے علم میں

کوئی غیر سودی بنک ایسا نہیں ہے جو مرابحہ میں تعاطی کو استعمال کرتا ہو۔“ (۲۵)

اسی طرح دارالعلوم کراچی میں مورخہ ۱۳۲۰ھ اول اربیع الاول ایک مجلس منعقد ہوئی، جس میں دارالافتاء جامعۃ

الرشید کی طرف سے مرتب کئے گئے کچھ اشکالات و تجاویز زیر یغور آئیں، اس دوران مفتی محمد تقی عثمانی نے ایک سوال کا

جواب دیتے ہوئے بتایا:

”بینک کے قوانین میں اس کی تصریح ہے کہ جب تک عميل بینک سے باقاعدہ چیز خرید نہیں لیتا،

بینک ہی اس شی کا مالک اور اس کے نقصان کا ذمہ دار ہے۔ عموماً اس خریداری کے لیے پہلے عميل کی

طرف سے بینک کو ایک خط آتا ہے جس میں سامان کی خریداری اطلاع اور اس کو خود خریدنے کی

درجواست ہوتی ہے، جواب میں بینک عميل کو ایک خط بھیجنتا ہے جس میں عميل کی خریداری پیش کو

قبول کیا جاتا ہے، جب تک یہ خط عميل کو نہ پہنچ اس وقت تک عميل پر ضمان منتقل نہیں ہوگا، خط پہنچتے

ہی بیج ہو جائے گی اور ضمان و مالکانہ حقوق و ذمہ داریاں عميل کی طرف منتقل ہو جائیں گی۔“ (۲۶)

الغرض مذکورہ عبارات سے یہ بات ثابت ہوئی کہ اصولی طور پر اگرچہ تعاطی کے ذریعے خرید و فروخت کرنا

جمہور کے نزدیک جائز ہے، لیکن اس کے باوجود یہ بات ضرور پیش نظر رہنی چاہیے کہ تعاطی سے صرف ان عام

خرید و فروخت کے معاملات میں کام لینا چاہیے جن میں بیج تعاطی پر عمل کرنے کے نتیجے میں کوئی دوسری شرعی قباحت

لازم نہ آتی ہو، لیکن اگر کبھی کسی معاملے میں تعاطی سے کام لینے کے نتیجے میں کوئی شرعی قباحت لازم آجائے یا اس کی

وجہ سے جائز معاملہ کا کسی ناجائز معاملہ کے ساتھ اشتباہ لازم آجائے، تو اس صورت میں تعاطی کے جائز ہونے کے

باوجود تعاطی سے احتراز کرنا لازم ہے، لہذا اس اصول کے پیش نظر اگر کوئی ایسا ادارہ جو باقاعدہ خرید و فروخت کا مرکز

نہ ہو بلکہ وہ خرید و فروخت کو ایک اسلامی سرمایہ کاری کے طور پر استعمال کر رہا ہو جیسے کہ آج کل مرا بحک موجہ کو مختلف

ادارے اسلامی سرمایہ کاری کے طور پر استعمال کر رہے ہیں، تو اس صورت میں اگر سہولت اور آسانی کی غرض سے

ادارے اور گاہک کے درمیان مرا بحک کا معاملہ تعاطی کی بنیاد پر کر لیا جائے اور دوبارہ ایجاد و قبول کو ضروری قرار نہ

دیا جائے، تو اس صورت میں سودی معاملات اور مراجعہ کے درمیان جو فرق موجود ہے وہ بھی ختم ہو جائے گا اور عملی طور پر یہی صورت ہو جائے گی کہ ادارے نے گاہک کو رقم دے دی اور کسی بھی لمحے ملکیت کی ذمہ داری اور ضمان کا خطرہ مول لئے بغیر گاہک سے زیادہ رقم کا مطالبہ کر دیا اور یہ شرعی اعتبار سے سود ہونے کی وجہ سے ناجائز ہے۔

مراجعہ موجہہ میں قبضہ کی اہمیت کے پیش نظر بعض تعاطی کے استعمال کے جواز کو محدود کرنے کے بارے میں مذکورہ تحریر کی وضاحت یہ ہے کہ مالیاتی اداروں میں اگر کوئی شخص سامان یا آلات یا مشینی وغیرہ کی خریداری کے لئے اس ادارہ سے سرمایہ کاری کا مطالبہ کرتا ہے اور وہ ادارہ اس شخص کی خواہش پر سرمایہ کاری کرنا چاہتا ہے، تو اس کا ایک طریقہ یہ ہے کہ مالیاتی ادارہ اس شخص کو ان اشیاء کی خریداری کے لئے سود پر قرض فراہم کر دے، لیکن یہ طریقہ کار اسلامی اصولوں کے مطابق ناجائز ہے۔

دوسرा طریقہ کاری یہ ہے کہ مالیاتی ادارہ اس شخص کے مطلوبہ سامان کو خود اپنے لئے پہلے بازار سے خرید لے اور خریدنے کے بعد اس پر قبضہ کر لے اور قبضہ کے بعد اس سامان کو مراجحہ موجہہ میں بندیاد پر گاہک کو فروخت کر دے، جیسا کہ آج کل اسلامی بنکوں میں یہی طریقہ رائج ہے کہ اسلامی بنک گاہک کو اس کی مطلوبہ اشیاء کی خریداری کے لئے سود پر قرض فراہم کرنے کی بجائے مراجحہ موجہہ کا معاملہ کرتے ہیں۔

مراجعہ موجہہ کے مروجہ طریقہ کار میں عام طور پر ایسا ہوتا ہے کہ بنک وہ اشیاء خود نہیں خریدتا بلکہ وہ اسی گاہک کو ان اشیاء کی خریداری کے لئے اپنا وکیل بنادیتا ہے کہ تم میرے وکیل بن جاؤ اور مارکیٹ سے ان اوصاف کی حامل فلاں فلاں چیز خرید لو، جب گاہک اس چیز پر بنک یا اسلامی مالیاتی ادارہ کے وکیل کی حیثیت سے قبضہ کر لیتا ہے تو پھر اس کے بعد گاہک مراجحہ موجہہ کے ذریعہ وہ چیز بنک سے خرید لیتا ہے، چونکہ اس صورت میں شریعت کے پیش نظر قواعد و ضوابط کے مطابق اس معاملہ کے صحیح ہونے کے ضروری ہے کہ گاہک وکیل ہونے کی حیثیت سے ان اشیاء کو خریدنے کے بعد ان کا ضمان بنک کی طرف منتقل کر دے، پھر ان اشیاء کو بنک سے خریدنے کے لئے نئے سرے سے بنک کو ایجاد کرے اور بنک گاہک کے اس ایجاد کو قبول کرے۔ اب اگر اس معاملے کو مختصر کرنے کی غرض سے یہ صورت اختیار کی جائے کہ بنک اور گاہک کے درمیان مراجحہ کا معاملہ تعاطی کی بندیاد پر طے ہو جائے اور نئے سرے سے دوبارہ ایجاد و قبول کی ضرورت نہ ہو، لہذا جس وقت گاہک اس سامان پر بنک کی طرف سے وکیل کے طور پر قبضہ کر لے تو اس وقت یہ سمجھ لیا جائے کہ گاہک نے بنک سے وہ چیز تعاطی کی بندیاد پر خود بخود خرید لی ہے۔

مذکورہ صورت میں ایجاد و قبول کو نئے سرے سے کرنے کی بجائے تعاطی کے طریقہ کار کو اختیار کیا گیا، جس سے معاملہ عملی طور پر مختصر بھی ہو گیا اور فریقین کے لئے بھی اس میں سہولت ہو گئی، تعاطی کا طریقہ کار اپنی اصل کے اعتبار سے بھی جائز ہے لیکن اس کے باوجود یہ صورت درج ذیل دو وجہات کی وجہ سے قبل غور ہے۔

پہلی وجہ یہ ہے کہ آج کل اسلامی بُنک سودی قرض کے بدل کے طور پر یہ طریقہ کار اختیار کر رہے ہیں کہ جس شخص کی ضرورت کی وجہ سے وہ کسی چیز کی خریداری کا معاملہ کرنا چاہتے ہیں اسی شخص کو وہ چیز خریدنے کا حکم دیتے ہیں پھر اسی شخص سے مرا بح موجہ کر لیتے ہیں، لہذا جب اسلامی بُنک اسی قسم کے معاملات کو سودی معاملات کے بدل کے طور پر استعمال کر رہے ہیں تو پھر ان دونوں قسم کے معاملات کے درمیان کوئی واضح فرق ضرور ہونا چاہیے جو ان دونوں قسم کے معاملات کو جدا جدا کر دے، یہ بات ظاہر ہے کہ سودی معاملات میں معاملے کی اصل بنیاد پسیے کا بھاؤ ہے اور سودی معاملہ کرنے والا ادارہ یا شخص کرنی کی تیزی کی بنیاد پر کوئی خطرہ مول لئے بغیر سود کا مطالبہ کرتا ہے، جبکہ مرا بح کے اندر معاملہ کی اصل بنیاد وہ سامان تجارت ہوتا ہے جو بُنک کی ملکیت ہوتا ہے اور جس کو بُنک اپنی ملکیت اور اپنے ضمان میں آنے کے بعد گاہک کو فروخت کرتا ہے، لہذا دونوں کے درمیان عملی فرق کا ہونا ضروری ہے کہ مرا بح کے اندر اس سامان پر کوئی مدت، چاہے وہ قلیل ہی کیوں نہ ہو، ایسی گذرنی چاہیے جس میں وہ سامان بُنک کی ملکیت اور اس کے ضمان میں ہو، اگر اس عرصہ کے اندر وہ سامان تباہ ہو جائے تو وہ بُنک کا نقصان ہوگا، چنانچہ بُنک نہ تو اس مال کے ضمان کا مطالبہ کرے گا اور نہ ہی اس پر کسی منافع کا مطالبہ کرے گا۔ اور اگر عملی طور پر ایسی صورت نہ ہو تو اس صورت میں بُنک کو حاصل ہونے والا نفع بھی ایسی چیز کا نفع کہلانے گا جس کا بُنک ضامن نہیں ہوا اور ایسی چیز کا نفع جائز نہیں ہے، لہذا اگر مرا بح کے اندر بھی تعاطی پر عمل کرتے ہوئے یہ کہہ دیں کہ جس وقت گاہک نے بُنک کا وکیل بن کر وہ سامان خرید کر اپنے قبضہ میں لے لیا، اسی وقت خود بخود تعاطی کی بنیاد پر بُنک اور گاہک کے درمیان بھی بیع مکمل ہو گئی، تو اس صورت میں سودی معاملات اور مرا بح کے درمیان موجود فرق عملی طور پر ختم ہو جائے گا اور ظاہری طور پر یہی صورت ہو جائے گی کہ بُنک نے گاہک کو رقم دیدی اور کسی بھی لمحہ ملکیت کی ذمہ داری اور ضمان کا خطرہ مول لیے بغیر گاہک سے زیادہ رقم کا مطالبہ کر دیا۔

دوسری وجہ کا حاصل یہ ہے کہ شرعی طور پر بیع میں ایک ہی شخص بیع کی دونوں طرف کا ذمہ دار نہیں بن سکتا اگرچہ نکاح میں ایک ہی شخص دونوں طرف کا ذمہ دار بن سکتا ہے، اب اگر مذکورہ مسئلہ میں تعاطی پر عمل کیا جائے تو اس صورت میں بیع خود بخود منعقد ہو جائے گی نہ ایک شخص لے گا اور نہ ہی دوسرا شخص قبضہ کرے گا، جبکہ فقہی اصول کے مطابق ایک ہی شخص بیع کی دونوں اطراف کا ذمہ دار نہیں بن سکتا۔

چنانچہ صاحب مددایہ نکاح کے ایک مسئلہ کے ذیل میں دلیل کے طور پر اس قاعدے کا ذکر کرتے ہوئے لکھتے ہیں:

لأن هذا توکيل بالنكاح والواحد يتولى طرفى النكاح (۲۷)

”کیونکہ زوجنی کے لفظ میں نکاح کی توکیل ہے اور ایک آدمی نکاح کے دونوں اطراف کا ذمہ دار

بن سکتا ہے۔“

جبکہ مذکورہ فرق کی وجہ بیان کرتے ہوئے علامہ عبدالجعفی لکھنؤی لکھتے ہیں:

قوله يتولى طرفى النكاح بخلاف البيع و وجه الفرق ان الحقوق فى البيع الى الوكيل
فلوتولى طرفيه بصير مطالبا و مطالبا و فيه تعطيل الحقوق و فى النكاح الى الموكل فلا
يلزم ذلك۔ (۲۸)

”نكاح میں ایک شخص دونوں اطراف کا ولی بن سکتا ہے لیکن خرید و فروخت کے معاملے میں نہیں
بن سکتا، اس کی وجہ یہ ہے کہ بیع میں حقوق کا تعلق وکیل کے ساتھ ہوتا ہے لہذا اگر ایک ہی شخص بیع
کے دونوں اطراف کا ذمہ دار بن جائے گا تو وہی مطالبه کرنے والا ہوگا اور اسی سے مطالبہ کیا جائے
گا تو اس سے حقوق ضائع ہوں گے جبکہ نکاح میں حقوق موکل کے ذمے ہوتے ہیں لہذا نکاح میں
یہ خرابی لازم نہیں آئے گی۔“

الغرض مذکورہ تحریر سے یہ بات دلائل کے نتیجے میں واضح ہوتی ہے کہ فقهہ اسلامی کی رو سے بنک اور گاہک
کے درمیان مرا بحکم موجہ کے دوران تعاطی کی بنیاد پر عقد مرابحہ جائز نہیں ہے۔

خلاصة بحث

اسلامی معيشت اور مالیات کے ماہرین مالیاتی اداروں کی سرمایہ کاری کے لیے عام طور پر نفع و نقصان میں
شرکت کے طریقوں کو ترجیح دیتے ہیں اور مرا بحکم یاد گیر تجارتی طریقوں کے زیادہ استعمال کی حوصلہ شکنی کرتے ہیں،
لیکن یہ ضروری نہیں ہے کہ مشارکہ یا مضاربہ جدید دور کی تمام مالکاری ضروریات کے لئے موزوں ہوں، کیونکہ کئی
صورتوں میں نہ تو یہ طریقہ قابل عمل ہوتے ہیں اور نہ ہی اسلامی مالیاتی ادارے یا ان کے ساتھ کام کرنے کے
خواہشمند بعض افراد اپنی ذاتی مجبوریوں کی وجہ سے انہیں استعمال کرنے کے خواہاں ہوتے ہیں۔

دوسری طرف چونکہ مرا بحکم کے جائز ہونے میں اصولی طور پر کوئی شک نہیں جس کا مطلب باہمی طور پر
ٹے شدہ منافع کی بیع ہے، جبکہ بیع پر آنے والی لاگت خریدار کو معلوم ہو یا بتائی جائے اور اس میں فریقین کے مابین
گفت و شنید لاگت پر نہیں، منافع پر ہوتی ہے اور معاملہ کے ادھار ہونے کی صورت میں قیمت کی ادائیگی کی تاریخ کی
وضاحت ہونا ضروری ہے، اس لئے عصر حاضر کے فقهاء کی اکثریت نے مالیاتی اداروں کے لئے اشیاء کی خرید و
فروخت کے لئے مرا بحکم کے طریقہ کو جائز قرار دیا ہے، جسے اپنے مجموعی طریقہ کارکی حیثیت سے فقہی طور پر مرا بحکم
موجہ کہا جا سکتا ہے کیونکہ اس مرا بحکم کی تکنیک معمول کی تجارت میں استعمال ہونے والے روایتی مرا بحکم سے مختلف
ہے۔

یہ سودا اس طرح ہوتا ہے کہ کسی مالیاتی ادارے سے ادھار اشیاء لینے کا خواہشمند شخص یا ادارہ اشیاء

خریدنے کا پیشگی وعدہ کرتا ہے، اس کے علاوہ کلائینٹ کو عام طور پر سامان خریدنے کے لئے مالیاتی ادارے کا ایجنس بھی مقرر کیا جاتا ہے، اسے ”مرا بح تو پر چیز آرڈر“ (ایم۔ پی۔ او) یا مرا بح لاءِ مر بالشروع کہتے ہیں۔ اس میں تین علیحدہ علیحدہ معاملات ہوتے ہیں خریدنے یا بینچنے کا وعدہ، ایجنسی کا عقد اور اصل عقد مرا بح، اس کے علاوہ اسلامی مالیاتی ادارے ایک مفہومت کی یادداشت یا مرا بح کی بنیاد پر مالکاری کی سہولت کے عمومی معابدے پر بھی دستخط کرتے ہیں جس میں سودے کا مجموعی ڈھانچہ، مختلف ذیلی مرا بح سودوں کی شرح منافع، حمانت کی نوعیت، نادہندگی یا کسی اور غیر متوقع صورتحال کی صورتحال میں کئے جانے والے اقدامات شامل ہوتے ہیں۔ معاصر علماء کے مطابق مرا بح موجلہ جائز ہے کیونکہ شریعت کے واضح احکامات کے مطابق ادھار خرید و فروخت جائز ہے، اس کے علاوہ نقد سے زیادہ قیمت کے ساتھ قسطوں کی صورت میں ادائیگی کی فروخت بھی صحیح ہے۔ مرا بح موجلہ اگرچہ بعض ماہرین کے نزدیک قابل اعتراض ضرور ہے لیکن اس پہلو کا جائزہ جواز اور ترجیح کے نقطہ ہائے نظر سے لیا جانا چاہیئے اس لئے مرا بح میں ادھار قیمت کا نقد قیمت سے زائد ہونا فطری اصولوں کے مطابق اور جائز ہے، لیکن شرط یہ ہے کہ لین دین کا خطرہ اس وقت تک مالیاتی ادارہ برداشت کرے جب تک قبضہ مرا بح کرنے والے شخص کو نہ مل جائے، اس کے لئے یہ ضروری ہے کہ مالیاتی ادارہ ایک عقد کے ذریعے چیز خریدنے اور ایک علیحدہ عقد کے ذریعے اپنے کلائنٹ کو پیچے۔

یہی وجہ ہے کہ اصولی طور پر بیع تعاطی کے جائز ہونے کے بعد اس کو مرا بح موجلہ میں استعمال کرنا اختیاط کے منافی ہونے کی وجہ سے درست نہیں ہے، اس سلسلے میں اس امر کو یقینی بنانا چاہیے کہ کلائنٹ واقعی مطلوبہ چیز خریدنے کا ارادہ رکھتا ہو اور وہ چیز مرا بح کے تحت میمع بن سکتی ہو، مالیاتی ادارہ کو چاہیئے کہ وہ قیمت کی ادائیگی برآہ راست سپلائر کو کریں اور اگر کسی معاملہ میں چیز کی نوعیت کی وجہ سے کلائنٹ کو ہی رقم دینا ضروری ہو جائے تو چیز کی خریداری کے شواہد رسید یا دیگر دستاویزات سے حاصل کئے جانے چاہیں، چونکہ شرعی اعتبار سے مرا بح میں باہی بیک (Buy Back) (۲۹) اور روول اوور (Roll Over) (۳۰) کی گنجائش نہیں ہے، اس لئے اسلامی طریقہ تمویل میں مرا بح کی بنیاد پر معاملہ کرتے ہوئے اس بات کو یقینی بنانا چاہیے کہ کلائنٹ کی طلب کردہ اشیاء پہلے سے اس کی ملکیت میں تو نہیں ہیں، کیونکہ جہاں کھاتہ داروں کی خواہشات، مشورے اور ان کی خطرات برداشت کرنے کی ترجیحات کا لحاظ کرنا ضروری ہے، اس کے ساتھ ساتھ یہ بھی ضروری ہے کہ جو بھی طریقہ استعمال میں لایا جائے، وہ شریعت کے تمام لوازمات کو پورا کر رہا ہوتا کہ اسلامی مالیاتی اداروں کے قیام کا مقصد پورا ہو سکے۔

حوالہ جات و حواشی

- (١) وہ ادارے جو عام لوگوں سے رقمیں جمع کر کے انہیں مختلف افراد اور کمپنیوں کو تجارتی اور کاروباری مقاصد کے لیے فراہم کرتے ہیں۔
- (٢) دو یادو سے زیادہ افراد کی طرف سے اپنی رقم، کام یا معاشرے میں حیثیت (Good will) کو ملانا تاکہ کاروبار کر کے نفع کمائیں یا مالیت میں اضافے کے حصہ دار بنیں اور نقصان کی صورت میں اپنے سرمائے کے تناسب سے برداشت کریں۔
- (٣) شرکت کی ایسی قسم جس میں ایک فریق سرمایہ فراہم کرتا ہے اور دوسرا کاروبار کا انتظام کرتا ہے۔ پہلے کو رب المال اور دوسرے کو مضراب کہا جاتا ہے، کاروبار سے ہونے والا منافع پہلے سے اور باہمی طور پر طے کردہ نسبت کے مطابق تقسیم کیا جاتا ہے جبکہ نقصان رب المال کو برداشت کرنا ہوتا ہے یعنی اس کے سرمائے میں نقصان کے برابر کی ہو جاتی ہے۔
- (٤) لائلگت کے اوپر باہمی طور پر طے شدہ منافع کی بنیاد پر کی جانے والی بیع، فروخت کنندہ کو آنے والی پوری لائلگت، اس نے نق خریدی یا ادھار اور دیگر اخراجات کی تفاصیل بتانا پڑتی ہیں اور پوری لائلگت پر باائع کا منافع باہمی طور پر طے کیا جاتا ہے۔ اب اگر خریدار قیمت کی ادائیگی کے لئے وقت مانگے تو یہ مرا بحکم مؤجلہ کہلاتی ہے۔
- (٥) فروخت کی صورت میں ایسی صورتحال جب اگرچہ طبعی طور پر مال فروخت کنندہ کے پاس ہی ہوتا ہے مگر بیع کے نفاذ کے لحاظ سے متعلقہ سامان کا خطرہ خریدار کو ہو جاتا ہے اور وہ ہر لحاظ سے اس کا ذمہ دار اور نفع و نقصان کا مالک ہوتا ہے۔ چنانچہ اگر سامان تباہ ہو جائے تو نقصان خریدار کا ہوتا ہے۔
- (٦) المرغینانی، علی بن ابی بکر بن عبدالجلیل، ابوالحسن (م: ٥٩٣ھ) الہدایۃ فی شرح بدایۃ المبتدی، ٧١، ٧٠/٣، دار احیاء التراث العربي، بیروت لبنان، طبعہ اولی ١٤١٦ھ- ١٩٩٥م.
- (٧) ابن جزی، محمد الكلبی، ابوالقاسم (م: ٧٤٥ھ)، القوانین الفقهیة، ص: ٢٨٢، شرکة دارالارقم بن ابی الارقم، س-ن.
- (٨) کاسانی، ابوبکر بن مسعود، علاؤ الدین (م: ٨٧٥ھ)، بداع الصنائع فی ترتیب الشرائع، ٥/٢٠، مکتبہ حسینیہ کوئٹہ، طبعہ اولی ١٤٠٩ھ- ١٩٨٩م.
- (٩) الہدایۃ، ٣/٧١۔

- (۱۰) سرخسی، محمد بن احمد بن سهل، ابو بکر (م: ۵۴۹۰: ه۵)، کتاب المبسوط، ۷۸/۱۳، دارالکتب العلمیة، بیروت لبنان، طبعہ ثالثہ ۲۰۰۹م.
- (۱۱) بدائع الصنائع فی ترتیب الشرائع، ۲۲۱/۵، ۲۲۲/۵۔
- (۱۲) ایضاً، ۲۲۲/۵۔
- (۱۳) ایضاً، ۲۲۱/۵۔
- (۱۴) رفقاء دارالافتاء جامعۃ العلوم الاسلامیۃ، علامہ محمد یوسف بنوری ٹاؤن، مروجہ اسلامی بینکاری، تجزیاتی مطالعہ، شرعی جائزہ، فقہی نقد و تبصرہ، ص: ۱۱۳، ۱۱۳، مکتبہ بینات، کراچی، ۱۴۲۹ھ-۲۰۸۱ء.
- (۱۵) محمد تقی عثمانی، مفتی، غیرسودی بکاری، ص: ۱۱۲، مکتبہ معارف القرآن، کراچی، طبع جدید ۱۴۳۰ھ-۲۰۰۹ء.
- (۱۶) محولہ بالا.
- (۱۷) Muhammad Taqi Usmani, Mufti, An Introduction to Islamic Finance, P: 108, Maktaba Ma'ariful Qura'n, Karachi, Pakistan, August 2004.
- (۱۸) ibid, P: 152, 153.
- (۱۹) رشید احمد، مفتی (م: ۱۴۲۲ھ)، احسن الفتاوی، ص: ۷/۱۲۰، ۱۱۹، ایج- ایم۔ سعید کمپنی، کراچی، طبعہ ششم ۱۴۲۲ھ.
- (۲۰) غیرسودی بکاری، ص: ۲۳۶
- (۲۱) خرید و فروخت کے معاملے میں فریقین ایجاد و قبول کے الفاظ بولے یا لکھے بغیر عمل کے ذریعے سے باہمی رضا مندی سے اگرچہ کا معاملہ کر لیں تو فقہی اعتبار سے اس بیع کو تعاطی یا معاملاتہ کہا جاتا ہے، گویا کہ تکمیل یا اشارہ کے بغیر مشتری کا بیع کو وصول کر لینا اور بالعکس کو شمن ادا کر دینا بیع تعاطی کہلاتا ہے۔
- (۲۲) محمد تقی عثمانی، مفتی، بحوث فی قضایا فقهیۃ معاصرۃ، ص: ۱/۵۴، ۵۵، مکتبہ دارالعلوم، کراچی، ۱۴۱۸ھ-۱۹۹۸ء.
- (۲۳) ایضاً، ص: ۱/۵۵۔
- (۲۴) غیرسودی بکاری، ص: ۲۱۳۔
- (۲۵) محولہ بالا۔
- (۲۶) رفقاء دارالافتاء، والارشاد کراچی، غیرسودی بکاری، فقہی تصور، ضرورت اور اس کی اہمیت، الحجاز کراچی، طبع اول، ۱۴۳۰ھ: ص: ۱۳۲۔
- (۲۷) الحدایۃ، ۲۸۵/۲۔

- (۲۸) لکھنؤی، عبدالحئی، مولانا (م: ۱۳۰۴ھ)، حاشیۃ علی الہدایہ، ص: ۲۸۵/۲، مکتبہ شرکت علمیہ، ملتان، س۔ن۔
- (۲۹) کوئی چیز ایک شخص سے خرید کر اسی کو واپس بیچ دینا، مراجع میں اس سے مراد یہ ہے کہ کلائنٹ (خریدار) اور بینک کے درمیان جس چیز پر نفع مراجح ہو رہی ہے وہ پہلے سے خریدار کے پاس موجود ہے، بینک اس سے یہ چیز نہ کم قیمت پر خرید کر فرواؤ ہی نفع پر اسی کو دوبارہ ادھار بیچ دیتا ہے، اس طرح بینک اپنا نفع کمالیتا ہے۔ باقی بینک کی یہ صورت ظاہر ہے ناجائز ہے، کیونکہ سودی قرض ہی کی ایک شکل ہے۔
- (۳۰) بینک سے قرض حاصل کرنے والا اگر مقررہ وقت پر بینک کو قرض واپس نہ کر سکے تو وہ بینک سے درخواست کرتا ہے کہ قرض کی مدت میں توسعی کر دی جائے، بینک نئی شرائط اور نئی شرح سود کے ساتھ یہ درخواست منظور کرایتا ہے، گویا یہ نئی شرائط پر ایک نیا قرض ہوتا ہے۔

